

ନୁଆ ଅଳଙ୍କାର ଅଣ ଗୋ ଦେହେ ଲଗାଇ ଅଛ ॥  
 ଏମନ୍ତେ ବ୍ରାହ୍ମଣ ଚହୁଁ ସେ ପୂଜା ବିଧି ସାରିଲା ।  
 ଆସ ଗୋ ଅକ୍ଷତ ନଅ ଗୋ କୁମାରଙ୍କୁ ଡାକିଲା ॥  
 ଧର ଧର ଖଇ ଅଙ୍ଗୁଳି ପୁଷ୍ପ ଅଙ୍ଗୁଳି ଚହୁଁ ।  
 ଚନ୍ଦ୍ରଙ୍କ ଉପରେ ଦିଅ ଗୋ ମନେ ଅନନ୍ଦ ଚହୁଁ ॥  
 ବିବାର ସେ ପୁଷ୍ପ ଘେନିଣ ବେଗେ ଦେଲେ ଅଙ୍ଗୁଳି ।  
 ହୁଳାହୁଳି ଶବଦେ ପୂରିଲା ଦିଗ ଦିଗ ମଣ୍ଡଳ ॥  
 ଚନ୍ଦ୍ରଙ୍କୁ ଶୁଭ କରୁଛନ୍ତି ମନେ ଅନନ୍ଦ ହୋଇ ।  
 ଚନ୍ଦ୍ରମା ଦେ ନିଶାପତି ଦେ ଆଦେ କୁମାରପାଇଁ ॥  
 ଅମ୍ଭ ମନେଛୁ ପଫଳ କର ଆଦେ ଗୋସାଇଁ ।  
 ଆଦେ ଶଶଧର ଅମ୍ଭର ତୋ ବିନା କେହି ନାହିଁ ॥  
 ଏତେ କହି ଶୁଭ କରନ୍ତି କୁମାର ସେ ଅନନ୍ଦ ।  
 ମୁଖ କି ସ୍ୱପ୍ନର ଦିଶେ ଗୋ ସର୍ବେ ପୃଷ୍ଠିମା ଚନ୍ଦ୍ର ।  
 ଏତେ କହି ପୂଜା ସାରିଣ ସବେ ଅନନ୍ଦ ଦେଲେ ।  
 ପୁର ଖେଳିବାକୁ ସକଳେ ମନେ ବରୁର କଲେ ॥  
 ଯୋଡ଼ି ଯେଡ଼ି ହୋଇ ଖେଳନ୍ତି ଅତି ହରଷ ମନେ ।  
 ଗୀତ ଗାଉ ସବେ ଖେଳନ୍ତି ହୋଇ ଅନନ୍ଦ ମନେ ॥  
 ଏହିରୂପେ ଗୀତ ହୋଇଲା ସବେ ପଡ଼ି ଅନନ୍ଦେ ।  
 ମିଶ୍ର ଦିବାକର ଭାଷିଲା ଏହି ଏ ରସ ଶ୍ରୀରେ ॥



ଚନ୍ଦନ ଚହୁଁ କପାଳେ ଗୋ ବୋଲେ ହୁଁ ଗୋ ।  
 ଭାଇନା ଡାକନ୍ତି ଦଣ୍ଡଦୁଆରେ ଗୋ; ବିମଳା ନାହିଁ ପରେ ଗୋ  
 ବୋଲେ ହୁଁ ଗୋ ।  
 କୁଆଁର ପୁନେଇ ଜହ୍ନ ଗୋ ବୋଲେ ହୁଁ ଗୋ ।  
 ଏ ବାଟେ ଗଲେ କି କଳା କଥାଇ; ପଡ଼ିଛି କଠାଉ ଖେ ଗୋ,  
 ବୋଲେ ହୁଁ ଗୋ ।



କୁମାରୀ ପଦେ ମିଳି ଗୋ ବୋଲେ ହୁଁ ଗୋ ।  
କୁମାରୀ ପଦେ ଗୋ ଶେଢ଼ିଛନ୍ତି ଦେଉଛନ୍ତି ହୁଳାହୁଳି ଗୋ,  
ବୋଲେ ହୁଁ ଗୋ ।

କୁମାରୀ ପଦେ ଗୋ ବୋଲେ ହୁଁ ଗୋ ।  
କୁମାରୀମାନେ ଯେ ପ୍ରତି ଶେଢ଼ିଛନ୍ତି ଝୁଲିଆ ଶବଦ ଶୁଣ ଗୋ  
ବୋଲେ ହୁଁ ଗୋ ।

କୈଳାସ ଶିଖରେ ରହି ଗୋ ବୋଲେ ହୁଁ ଗୋ ।  
କୈଳାସ ନାଥଙ୍କୁ ଇଚ୍ଛୁକ ସେହୁ ହୋଇଥିଲେ ମହାଯୋଗୀ ଗୋ,  
ବୋଲେ ହୁଁ ଗୋ ।

ଗୁରୁ ଶିବା ଦୁର୍ଗା ପୂଜା ଗୋ ବୋଲେ ହୁଁ ଗୋ  
ଦୁର୍ଗାଙ୍କୁ ପୂଜିବେ ବରଦେବେ ସେହୁ ହୋଇଥିବା ଅମ୍ଭେ ଭୋଗୀ ଗୋ,  
ବୋଲେ ହୁଁ ଗୋ ।

ବିଷ୍ଣୁ ବୋଲନ୍ତି ଦୁଃଖ ଗୋ ବୋଲେ ହୁଁ ଗୋ ।  
ଶ୍ରୀକୃଷ୍ଣ ଗୋପରେ କେଳି ଅରମ୍ଭିଲେ ନାହିଁ ତାଙ୍କ ଦବ'ରାଜ ଗୋ,  
ବୋଲେ ହୁଁ ଗୋ ॥

କେ ସଖି ବୋଲନ୍ତି ଅବା ଗୋ ବୋଲେ ହୁଁ ଗୋ,  
ତୁ କାହୁଁକାଣିରୁ ପିରତି ସୁଅଦ ହୋଇନାହିଁ ତୁହି ବିଭା ଗୋ,  
ବୋଲେ ହୁଁ ଗୋ ।

ଶ୍ରୀକୃଷ୍ଣ ନିକୁଞ୍ଜବନେ ଗୋ ବୋଲେ ହୁଁ ଗୋ ।  
ନିକୁଞ୍ଜ ବନରେ କେଳି କରୁଛନ୍ତି ଗୋପାଙ୍ଗନା ବଧୂ ସନେ ଗୋ,  
ବୋଲେ ହୁଁ ଗୋ ।


ଭାଇଙ୍କ ମୁଣ୍ଡେ ଚନ୍ଦନ ଗୋ ବୋଲେ ହୁଁ ଗୋ ।  
 ପନ୍ଦର ବୟସି ନୁଆ ବୋହୂଙ୍କର ପିତୃପତିଆରେ ମନ ଗୋ,  
 ବୋଲେ ହୁଁ ଗୋ ।

ଗୋଲାପ ଅଦର ପାଣି ଗୋ ବୋଲେ ହୁଁ ଗୋ ।  
 ଭାଇ ଅଣିଛନ୍ତି ଗୋଲାପ ଫୁଲକୁ ନୁଆବୋହୂ ମନ ଘାଣି ଗୋ,  
 ବୋଲେ ହୁଁ ଗୋ ॥

ଛୁଣ୍ଟେଇ ଅଣିଲି ଟଣ ଗୋ ବୋଲେ ହୁଁ ଗୋ ।  
 ଭାଇଙ୍କ ପଗଡ଼ି ବୋହୂକୁ ଶୋଭା ଗୋ ମାଳତୀ ଫୁଲର ଲେଉଟା ଗୋ,  
 ବୋଲେ ହୁଁ ଗୋ ।

ଗବ ଗଛ ମୂଳ ଛଇ ଗୋ ବୋଲେ ହୁଁ ଗୋ  
 ଗବ ଗଛ ପରି ଭଉଳ ଗୋଟେ ମୋ ମନକୁ ରୁଚଇ ନାହିଁ ଗୋ,  
 ବୋଲେ ହୁଁ ଗୋ ॥

ବଉଳ ଗଛର ଛଇ ଗୋ ବୋଲେ ହୁଁ ଗୋ ।  
 ବନମାଳା ନେଇ ବର ଅସୁଛନ୍ତି କୃଷ୍ଣକୁ ମଣିବା ପାଇଁ ଗୋ,  
 ବୋଲେ ହୁଁ ଗୋ ।

 ଅତୁଆ ଛେର ଛଇ ଗୋ ବୋଲେ ହୁଁ ଗୋ  
 ଅତୁଆ ମୂଳରେ ଗାତୁଆ ଶୋଇଛି ଡାକିଲେ ଶୁଣଇ ନାହିଁ ଗୋ,  
 ବୋଲେ ହୁଁ ଗୋ ॥

ରେଣ୍ଡି ଗଛ ମୂଳ ଛଇ ଗୋ ବୋଲେ ହୁଁ ଗୋ  
 ରେଣ୍ଡି ଗଛ ମୂଳେ ରେଣ୍ଡିଆ ଶୋଇଛି ଡାକିଲେ ଶୁଣଇ ନାହିଁ ଗୋ,  
 ବୋଲେ ହୁଁ ଗୋ ।

ବରୁଣ ଗହର ଛଇ ଗୋ ବୋଲେ ହୁଁ ଗୋ ।  
 ବ୍ରହ୍ମାଣ୍ଡ ସ୍ଵରୂପ ବର ଅସ୍ଵରୂପ ବନମାଳ ଦେବା ପାଇଁ ଗୋ,  
 ବୋଲେ ହୁଁ ଗୋ ॥

କମଳା ଗହର ଛଇ ଗୋ ବୋଲେ ହୁଁ ଗୋ ।  
 କମଳା ମୂଳରେ ବମଳା ଶୋଇଛି ଡାକିଲେ ଶୁଣଇ ନାହିଁ ଗୋ,  
 ବୋଲେ ହୁଁ ଗୋ ॥

ମାଳତୀ ଫୁଲର ଛଇ ଗୋ ବୋଲେ ହୁଁ ଗୋ ।  
 ମାଳତୀ ମାଳାକୁ ଗୁଡ଼ିଏ ନେଇଛି ବର ବରବାର ପାଇଁ ଗୋ,  
 ବୋଲେ ହୁଁ ଗୋ ॥

କେତକୀ ଗହର ଛଇ ଗୋ ବୋଲେ ହୁଁ ଗୋ ।  
 କେତକୀ ଫୁଲଟି ବାସ କରି ଅଛି ମନ ମୋହବାର ପାଇଁ ଗୋ,  
 ବୋଲେ ହୁଁ ଗୋ ॥

କଦମ୍ବ ଗହର ଛଇ ଗୋ ବୋଲେ ହୁଁ ଗୋ ।  
 କଦମ୍ବ ମାଳକୁ ତୁଷଣ ହୋଇଲେ ରାମ କୃଷ୍ଣ ବେନ ଭାଇ ଗୋ,  
 ବୋଲେ ହୁଁ ଗୋ ॥

ତମାଳ ଗହର ଛଇ ଗୋ ବୋଲେ ହୁଁ ଗୋ ।  
 ତୁମ୍ଭେ ଅମ୍ଭେ ଦୁହେଁ ଫୁଲ ତୋଳିଯିବା ହାତ ଧରି ଧରି ହୋଇ ଗୋ,  
 ବୋଲେ ହୁଁ ଗୋ ॥

ଚମ୍ପା ଗହର ଛଇ ଗୋ ବୋଲେ ହୁଁ ଗୋ ।  
 ଚମ୍ପା ଫୁଲ ମାଳ ଗୁଡ଼ି ରଖିଅଛି ନାଗରଙ୍ଗ ଦେବା ପାଇଁ ଗୋ,  
 ବୋଲେ ହୁଁ ଗୋ ॥

ମନ୍ତ୍ରୀକା ଗହର ଛଇ ଗୋ ବୋଲେ ହୁଁ ଗୋ ।  
 ମନ୍ତ୍ରୀମାନ ଘେନି ବିଜେ କରୁଛନ୍ତି ରାଧାଙ୍କ ମଣିବା ପାଇଁ ଗୋ,  
 ବୋଲେ ହୁଁ ଗୋ ॥